

20151043230

МИНИСТЕРСТВО ЗА ТРУД И СОЦИЈАЛНА ПОЛИТИКА

Врз основа на член 3 став (7) од Законот за отпишување на камати на достасани обврски по основ на придонеси од задолжително социјално осигурување („Службен весник на Република Македонија” бр. 97/15), министерот за труд и социјална политика донесе

ПРАВИЛНИК ЗА ФОРМАТА И СОДРЖИНАТА НА ОБРАЗЕЦОТ НА БАРАЊЕТО ЗА ОСТВАРУВАЊЕ ПРАВО НА ОТПИШУВАЊЕ НА КАМАТИ НА ДОСТАСАНИ ОБВРСКИ ПО ОСНОВ ЗА ПРИДОНЕСИ ОД ЗАДОЛЖИТЕЛНО ПЕНЗИСКО И ИНВАЛИДСКО ОСИГУРУВАЊЕ КОИ НАСТАНАЛЕ ЗАКЛУЧНО СО ДЕКЕМВРИ 2008 ГОДИНА И БАРАЊЕТО ЗА ОСТВАРУВАЊЕ ПРАВО НА ОТПИШУВАЊЕ НА КАМАТИ НА ДОСТАСАНИ ОБВРСКИ ПО ОСНОВ ЗА ПРИДОНЕСИ ОД ЗАДОЛЖИТЕЛНО ЗДРАВСТВЕНО ОСИГУРУВАЊЕ КОИ НАСТАНАЛЕ ЗАКЛУЧНО СО ДЕКЕМВРИ 2008 ГОДИНА

Член 1

Со овој правилник се пропишува формата и содржината на образецот на барањето за остварување право на отпишување на камати на достасани обврски по основ за придонеси од задолжително пензиско и инвалидско осигурување кои настанале заклучно со декември 2008 година и барањето за остварување право на отпишување на камати на достасани обврски по основ за придонеси од задолжително здравствено осигурување кои настанале заклучно со декември 2008 година.

Член 2

Барањето за остварување право на отпишување на камати на достасани обврски по основ за придонеси од задолжително пензиско и инвалидско осигурување кои настанале заклучно со декември 2008 година се поднесува на образец БОК/ПИО - Барање за остварување право на отпишување на камати на достасани обврски по основ за придонеси од задолжително пензиско и инвалидско осигурување кои настанале заклучно со декември 2008 година.

Барањето од став 1 на овој член се печати на хартија во бела боја со А-4 формат и е дадено во прилог бр. 1 кој е составен дел на овој правилник.

Образецот БОК/ПИО од став 1 на овој член содржи податоци за: назив за субјектот до кој се поднесува барањето, број и датум на издавање на барањето, наслов на барањето, податоци за подносителот на барањето, опис на неплатениот придонес од задолжително пензиско и инвалидско осигурување во кој се наведува периодот на неплатен придонес, забелешка дали обврзникот има постапка за одложено плаќање на придонесите од задолжително пензиско и инвалидско осигурување, судска постапка или постапка на присилна наплата, прилозите кои се доставуваат заедно со барањето, датум на поднесување на барањето, место за потпис на барателот и место за печат.

Член 3

Барањето за остварување право на отпишување на камати на достасани обврски по основ за придонеси од задолжително здравствено осигурување кои настанале заклучно со декември 2008 година се поднесува на образец БОК/ЗО - Барање за остварување право на отпишување на камати на достасани обврски по основ за придонеси од задолжително здравствено осигурување кои настанале заклучно со декември 2008 година.

Барањето од став 1 на овој член се печати на хартија во бела боја со А-4 формат и е дадено во прилог бр. 2 кој е составен дел на овој правилник.

Образецот БОК/ЗО од став 1 на овој член содржи податоци за: назив за субјектот до кој се поднесува барањето, број и датум на издавање на барањето, наслов на барањето, податоци за подносителот на барањето, опис на неплатениот придонес од задолжително здравствено осигурување во кој се наведува периодот на неплатен придонес, забелешка дали обврзникот има постапка за одложено плаќање на придонесите од задолжително здравствено осигурување, судска постапка или постапка на присилна наплата, прилозите кои се доставуваат заедно со барањето, датум на поднесување на барањето, место за потпис на барателот и место за печат.

Член 4

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 09-5865/1
22 јуни 2015 година
Скопје

Министер
за труд и социјална политика,
Диме Спасов, с.р.